


Кредиттик ресурстардын банктар аралык рыногу

(2014-жыл май)

Май айында банктар аралык рынокто ликвиддүүлүктүн орточо күндүк деңгээли мурунку айга салыштырмалуу 740,6 млн. сомдон 435,1 млн. сомго чейин төмөндөгөнү байкалган, бул негизинен алдыңкы банктарда үстөк камдардын көрсөткүчтөрү төмөндөгөндүн натыйжасынан улам болгон (1-график).

1-график

Коммерциялык банктардын үсткө камдарынын (улуттук валютада) жана банктар аралык кредиттердин көлөмүнүн динамикасы
(млн. сом.)



Кароого алынган мезгил аралыгында банктар аралык кредит рыногунда операциялар репо шарттарында жана кредиттик бүтүмдөр улуттук валютада стандарттык шарттарда ишке ашырылып турган. Чет өлкө валютасында кредиттик бүтүмдөр банктар ортосунда жүзөгө ашырылган эмес. Мында репо шарттарындагы бүтүмдөр жылдык 7,5 пайыз чен боюнча (-0,1 пайыздык пункт) ишке ашырылган. Аталган кредиттердин көлөмү өткөн айдын көрсөткүчүнө салыштырмалуу 16,5 пайызга өсүп, 3,0 млрд. сомду түзгөн.

Улуттук валютадагы кредиттердин көлөмү 104,0 млн. сомду түзгөн, өткөн айда мындай операциялар ишке ашырылган эмес. Бул кредиттер боюнча орточо салмактанып алынган чен 7,0 пайызды түзгөн.

Ошондой эле Кыргыз Республикасынын Улуттук банкынын инструменти «овернайт» кредиттерине болгон суроо-талаптар өскөн, алардын көлөмү өткөн айдын ушундай эле көрсөткүчүнө салыштырмалуу 1,2 эсе өсүү менен 11,9 млрд. сомду түзгөн. «Овернайт» кредиттери боюнча орточо салмактанып алынган чен 9,0 пайыз деңгээлинде сакталган.

2-график

Ички банктар аралык кредит рыногундагы операциялардын көлөмүнүн жана пайыздык чендердин динамикасы

